

ஜனவரி - 12


## TNPSC துளிகள்

- ❖ இந்தியாவிலேயே முதல் முறையாக வங்கிச் சேவையில் முழுவதுமாக எண்ணிம மயமாக்கப்பட்ட மாநிலமாக கேரளா மாறியுள்ளது.

## தேசியச் செய்திகள்

### தேசியப் புவியியல் கொள்கை 2022

- ❖ அறிவியல் மற்றும் தொழில்நுட்ப அமைச்சகமானது, 2022 ஆம் ஆண்டிற்கான தேசியப் புவியியல் கொள்கையினைச் சமீபத்தில் வெளியிட்டது.
- ❖ இது தேசிய மேம்பாடு, பொருளாதாரச் செழிப்பு மற்றும் வளர்ந்து வரும் தகவல் பொருளாதாரம் ஆகியவற்றினை ஆதரிப்பதற்காக புவிசார் துறையை வலுப்படுத்த முயல்கின்ற, குடிமக்களை மையமாகக் கொண்ட ஒரு கொள்கையாகும்.
- ❖ 2030 ஆம் ஆண்டிற்குள், உயர் துல்லியமிக்க எண்ணிம புவிப்பரப்பு மாதிரியுடன் கூடிய (DEM) உயர் தெளிவுத்திறன் கொண்ட நிலப்பரப்பு ஆய்வு மற்றும் வரைபடமிடல் முறையை நிறுவுவதை இந்தக் கொள்கை நோக்கமாகக் கொண்டுள்ளது.
- ❖ இந்தியாவின் புவிசார் பொருளாதாரம் ஆனது, 2025 ஆம் ஆண்டில் 12.8% என்ற வளர்ச்சி விகிதத்தில் ரூ.63,000 கோடியைத் தாண்டும் என்றும், 10 இலட்சத்துக்கும் அதிகமான மக்களுக்கு வேலைவாய்ப்பை வழங்கும் என்றும் எதிர்பார்க்கப் படுகிறது.




### SPRINT முன்னெடுப்பு

- ❖ இந்தியக் கடற்படையானது, 'SPRINT' என்ற ஒரு முன்னெடுப்பின் கீழ் ஆயுதம் தாங்கிய தன்னியக்க படகுகளை வாங்குவதற்காக சாகர் டிஃபென்ஸ் இன்ஜினியரிங் பிரைவேட் லிமிடெட் நிறுவனத்துடனான ஒப்பந்தத்தில் சமீபத்தில் கையெழுத்திட்டுள்ளது.
- ❖ 'SPRINT' திட்டம் என்பது உள்நாட்டு நிறுவனங்களின் முக்கியப் பாதுகாப்புத் தொழில் நுட்பங்களை மேம்படுத்துவதற்கான ஒரு முயற்சியாகும்.

- ❖ SPRINT என்பது "சிறப்பான பாதுகாப்பு துறைக்காக புத்தாக்கங்கள் மூலமாக ஆராய்ச்சி மற்றும் மேம்பாட்டுப் பணிகளில் கூடுதல் ஆதரவு வழங்குவதை ஆதரித்தல் என்பதை குறிக்கிறது.
- ❖ இது 2022 ஆம் ஆண்டு ஜூலை மாதத்தில் தொடங்கப்பட்டது.

### நிலச்சரிவு - நில அமிழ்தல் மண்டலம்


- ❖ உத்தரகாண்டில் உள்ள ஜோஷிமத் என்ற சிறிய நகரத்தில் அமைந்துள்ள மொத்தம் 4,500 கட்டிடங்களில் 610 கட்டிடங்கள் விரிசல் அடைந்த நிலையில் உள்ளது.
- ❖ அதிகாரிகள் இந்தப் பகுதியினை நிலச்சரிவு - நில அமிழ்தல் மண்டலமாக அறிவித்து உள்ளனர்.
- ❖ இது நிலத்தடிப் பொருட்களின் அகற்றம் அல்லது நகர்வு காரணமாக பூமியின் மேற்பரப்பில் படிப்படியாக தாழ்வு அல்லது திடீரென கீழிறங்குதல் நிகழ்வு ஆகும்.
- ❖ தண்ணீர், எண்ணெய், இயற்கை எரிவாயு, அல்லது கனிம வளங்கள் நிலத்தில் இருந்து, குழாய் மூலம், பாறைகளை உடைப்பதன் மூலம் அல்லது சுரங்க நடவடிக்கைகளால் வெளியேற்றப் படுவதால் பெரும்பாலும் நில அமிழ்தல் ஏற்படுகிறது.
- ❖ 1976 ஆம் ஆண்டு மிஸ்ரா குழுவின் அறிக்கையின்படி, ஜோஷிமத் ஒரு பிளவு தளத்தில் அமைந்துள்ளது.
- ❖ ஜோஷிமத் ஒரு நிலச்சரிவு மிகுந்த அமைப்பு மீது (அதாவது ஆயிரக்கணக்கான ஆண்டுகளுக்கு முன்பு) அமைந்துள்ளது.
- ❖ ஜோஷிமத் பத்ரிநாத் மற்றும் ஹேம்குண்ட் சாஹிப் செல்லும் பாதையில் அமைந்து உள்ளது.
- ❖ இது அதிக ஆபத்துள்ள 'Zone-V' எனப்படும் நில அதிர்வு மண்டலத்தில் அமைந்துள்ளது.



### பொது நிறுவனங்கள் கணக்கெடுப்பு 2021-22

- ❖ இந்திய மின்கட்டமைப்பு கழக நிறுவனமானது (POWERGRID) சேவைத் துறையில் முதல் இடம் பெற்றுள்ளது.
- ❖ இது அதிக இலாபம் ஈட்டும் முதல் 10 நிறுவனங்களில் மூன்றாவது இடத்தைப் பிடித்தது.

- ❖ இந்த அறிவிப்பானது, பொது நிறுவனங்கள் துறையில் வெளியிடப்பட்டது.
- ❖ POWERGRID நிறுவனமானது, இந்தியாவின் பல்வேறு மாநிலங்களில் ஒட்டுமொத்த மின் பகிர்மானப் பணியில் ஈடுபட்டுள்ளது.
- ❖ இந்தியாவில், இந்நிறுவனமானது 50% மின்சாரத்தினை விநியோகிக்கிறது.
- ❖ POWERGRID நிறுவனத்தின் அசல் பெயர் "தேசிய மின் பகிர்மானக் கழகம்" ஆகும்.



### குறைவான புகையினை வெளியிடும் உயர் ரக மண்ணெண்ணெய்



- ❖ பாரத் பெட்ரோலியம் கார்ப்பரேஷன் லிமிடெட் (BPCL) நிறுவனமானது, ஜம்முவில் நிலை நிறுத்தப் பட்டுள்ள இந்திய இராணுவத்திற்காக குறைவான புகையினை வெளியிடும் உயர் ரக மண்ணெண்ணெயினை (SKO) அறிமுகப்படுத்தியுள்ளது.
- ❖ உயரமான இடங்களில் அமைந்துள்ள முகாம்களில் உள்ள அறை சூடேற்றிகளில் இவை எரிபொருளாக பயன்படுத்தப்படுவதால் இராணுவத்திற்கு SKO வழங்கப் படுவது இன்றியமையாத ஒன்றாகும்.

- ❖ சாதாரண மண்ணெண்ணெய் ஆனது அதிக உயரத்தில் பயன்படுத்தப்படும் போது, ஆக்ஸிஜன் அளவு மிகக் குறைவாக இருப்பதால் இராணுவ வீரர்களுக்கு உடல்நலக் கேடினை விளைவிக்கும் வகையில் கணிசமான அளவில் புகையை வெளியிடுகிறது.

## சுற்றுச்சூழல் செய்திகள்

### வேர்ப் பாலங்கள்



- ❖ விவசாயி ஒருவர், சிரபஞ்சியில் உள்ள உம்கார் ஆற்றின் குறுக்கே, இரண்டு பகுதிகளை இணைக்கும் வகையிலான வேர்ப் பாலங்களைக் கட்டமைக்கச் செய்வதற்காக அந்த மாநிலத்தில் பின்பற்றப்படும் ஒரு பாரம்பரிய நடைமுறையைப் பின்பற்றி அந்தப் பாலங்களைக் கட்டமைக்கும் பணியினை முன்னெடுத்து மேற்கொண்டு வருகிறார்.
- ❖ மேகாலயாவின் சீரற்ற கிழக்கு காசி மலைகளில் உள்ள சோஹ்ரா என்றும் அழைக்கப்படும் சிரபஞ்சிக்கு அருகிலுள்ள சீஜ் கிராமத்தின் வழியே பாயும் உம்கார் ஆற்றின் மீது அவர் உருவாக்கிய இந்தக் கட்டமைப்பு ஒரு அதிசயமாக உருவடுத்துள்ளது.
- ❖ இதற்கான பாரம்பரிய நடைமுறையைப் போலவே, அவர் இரப்பர் மரத்தின் (ஃபிக்கஸ் எலாஸ்டிகா) வேர்களைப் பயன்படுத்தியுள்ளார்.
- ❖ உம்கார் ஆற்றின் குறுக்கே கட்டமைக்கப்பட்டுள்ள வேர்ப் பாலம் ஆனது, இரண்டு அடுக்குகளாக வளர்ந்து, முறையே 20 மீட்டர் மற்றும் 15 மீட்டர் வரை நீண்டு காணப்படுகிறது.
- ❖ மேகாலயா அதன் வேர்ப் பாலங்களுக்கு புகழ் பெற்றதோடு, உள்மாநிலத்தில் இவை ஜிங்கிங் ஜ்ரி என்று அழைக்கப்படுகின்றன.
- ❖ இவை யுனெஸ்கோவின் உலகப் பாரம்பரிய தளங்களின் தற்காலிகப் பட்டியலில் இடம் பெற்றுள்ளன.
- ❖ இந்த மாநிலம் முழுவதும் காணப்படும் பல பாலங்கள் ஒரு நூற்றாண்டு கால அளவில் பழமையானவையாகும்.

## மாநிலச் செய்திகள்

### சர்வதேசப் பட்டம் விடும் திருவிழா 2023

- ❖ 2023 ஆம் ஆண்டு சர்வதேசப் பட்டம் விடும் திருவிழாவானது அகமதாபாத்தில் தொடங்கப் பட்டது.
- ❖ இந்த ஆண்டின் இத்திருவிழாவானது, 'ஒரே பூமி, ஒரு குடும்பம், ஒரே எதிர்காலம்' என்ற G20 மாநாட்டின் கருத்துருவில் நடத்தப்பட்டது.

- ❖ கோவிட் 19 பெருந்தொற்று காரணமாக இரண்டு வருட இடைவெளிக்குப் பிறகு இந்தத் திருவிழாவானது ஏற்பாடு செய்யப்பட்டுள்ளது.
- ❖ உத்தராயணத்தின் அதிகாரப்பூர்வக் கொண்டாட்டத்தின் ஒரு பகுதியாக அகமதாபாத்தில் 1989 ஆம் ஆண்டு முதல் சர்வதேச காத்தாடி திருவிழா நடத்தப்பட்டு வருகிறது.



### கேலோ இந்தியா இளையோர் விளையாட்டுப் போட்டிகள் 5.0

- ❖ 2022 ஆம் ஆண்டிற்கான கேலோ இந்தியா இளையோர் விளையாட்டுப் போட்டிகளின் சின்னம், ஜோதி மற்றும் கீதம் ஆகியவை மத்தியப் பிரதேசத்தின் போபால் நகரில் நடைபெற்ற நிகழ்வில் வெளியிடப்பட்டது.
- ❖ ஐந்தாவது கேலோ இந்தியா இளையோர் விளையாட்டுப் போட்டிகளை மத்தியப் பிரதேசம் ஏற்பாடு செய்கிறது.
- ❖ முதல் முறையாக, நீர் சார்ந்த விளையாட்டுப் போட்டிகள், கேனோயிங் (சிறுபடகுப் போட்டி) மற்றும் வாள்வீச்சு போட்டிகள் இந்த கேலோ இந்தியா போட்டிகளின் ஒரு பகுதியாக இடம் பெற உள்ளன.



### MGNREGS தொழிலாளர்களுக்கு ஓய்வூதியம்

- ❖ கேரளா மாநில அரசானது இந்தியாவிலேயே முதன்முறையாக, மகாத்மா காந்தி ஊரக

வேலை வாய்ப்பு உறுதித் திட்டம் (MGNREGS) மற்றும் கேரளா மாநிலத்தின் நகர்ப்புற வேலை வாய்ப்பு உறுதித் திட்டமான அய்யன்காளி நகர்ப்புற வேலை உறுதித் திட்டம் ஆகியவற்றில் பதிவு செய்யப்பட்ட தொழிலாளர்களுக்காக ஒரு நல நிதி வாரியத்தைத் தொடங்கியுள்ளது.

- ❖ இந்த நலநிதி வாரியத்தில் ஒரு தலைமை நிர்வாக அதிகாரி, ஐந்து அதிகாரப்பூர்வ உறுப்பினர்கள் மற்றும் எட்டு அதிகாரப் பூர்வமற்ற உறுப்பினர்கள் ஆகியோர் இந்த நல நிதி வாரியத்தின் இயக்குநர்களாக பணியாற்றுவர்.
- ❖ இது தொழிலாளர்கள் தனது 60 வயதை எட்டும்போது இந்த வாரியத்திடமிருந்து மாதாந்திர ஓய்வூதியத்தைப் பெறுவதற்கு வழிவகை செய்யும்.
- ❖ ஒரு மாநில அரசானது, MGNREGS தொழிலாளர்களுக்காக ஒரு நல நிதி வாரியத்தை உருவாக்குவது இதுவே முதல் முறையாகும்.
- ❖ 2021 ஆம் ஆண்டில், அம்மாநிலச் சட்டமன்றமானது இதற்கான வாரியம் அமைப்பது தொடர்பான மசோதாவினை நிறைவேற்றியது.
- ❖ 18 வயது முதல் 55 வயது வரை உள்ள எந்த ஒரு தொழிலாளியும் இந்த நிதி வாரியத்தில் உறுப்பினராகலாம்.
- ❖ அவர்கள் 55 வயது அடையும் வரை, ஒவ்வொரு மாதமும் ஒரு குறிப்பிட்ட தொகையை தவணையாக (தற்காலிகமாக ரூ.50 ஆக நிர்ணயிக்கப்பட்டுள்ளது) செலுத்த வேண்டும்.
- ❖ குறைந்தபட்சம் 10 ஆண்டுகள் தனது பங்களிப்பைச் செலுத்திய நிலையில் உறுப்பினர் ஓய்வூதியம் பெறத் தகுதியுடையவர் ஆவார்.


## Beneficiaries

■ 20 lakh active workers under MGNREGS


■ 2 lakh workers in Ayyankali Employment Guarantee Scheme

---


### Benefits




**Pension**




**Educational aid for children**




**Medical assistance**



**Funds for marriage**



**Family benefits**



## பிரபலமானவர்கள், விருதுகள் மற்றும் நிகழ்வுகள்

### மன்பிரீத் மோனிகா சிங்

- ❖ இந்திய வம்சாவளியைச் சேர்ந்த மன்பிரீத் மோனிகா சிங் ஹாரிஸ் கௌண்ட்டி எனப்படும் மாவட்ட அமைப்பின் நீதிபதியாக பதவியேற்றுள்ளார்.
- ❖ இதன் மூலம், இவர் அமெரிக்காவின் முதல் பெண் சீக்கிய நீதிபதி என்ற ஒரு

பெருமையினைப் பெற்றார்.

- ❖ அவரது தந்தை 1970 ஆம் ஆண்டுகளின் முற்பகுதியில் அமெரிக்காவிற்குக் குடிபெயர்ந்தார்.



## முக்கிய தினங்கள்

### பிரவாசி பாரதிய திவாஸ் - ஜனவரி 09

- ❖ இது வெளிநாடு வாழ் இந்தியர் தினம் என்றும் அழைக்கப்படுகிறது.
- ❖ இது இந்தியாவின் மேம்பாட்டிற்கு வெளிநாடுகளில் வாழும் இந்தியச் சமூகத்தினரின் பங்களிப்பு மற்றும் சாதனைகளைக் குறிக்கும் வகையில் ஜனவரி 09 ஆம் தேதியன்று கொண்டாடப்படும் ஒரு வருடாந்திர நிகழ்வாகும்.
- ❖ 1915 ஆம் ஆண்டில் மோகன்தாஸ் கரம்சந்த் காந்தி தென்னாப்பிரிக்காவிலிருந்து இந்திய நாட்டிற்குத் திரும்பிய நிகழ்வினையும் இந்தத் தினம் நினைவு கூர்கிறது.
- ❖ இத்தினமானது முதன்முதலில் 2003 ஆம் ஆண்டில் கொண்டாடப்பட்டது.
- ❖ இந்த நாளில் பிரவாசி பாரதிய சம்மான் விருதுகள் வழங்கப்படுகின்றன.
- ❖ இந்த விருதுகள் மூன்று வகைகளாக வகைப்படுத்தப்பட்டுள்ளன - அவையாவன பிரவாசி பாரதிய சம்மான், பிரவாசி பாரதிய சம்மான் தங்கம், மற்றும் பிரவாசி பாரதிய சம்மான் வாழ்நாள் சாதனை ஆகியனவாகும்.

